

पद ७

(रागः पिलु - तालः धुमाळी)

कुणि आणा हो भक्तसखा (दीनप्रभू) तो आणा । चैतन्य देशिंचा
(आनंद देशिंचा) राणा ॥ध्रु.॥ जन भुलला हो निज मायेनें
भुलला । महाविषय मृगजळीं बुडला । या पंचभूतां सत्य कल्पुनी
रमला । बहु जन्म जन्मुनी गेला ॥१॥ मोहशक्तीनें (मोह वैय्यानें)
जीवा घातचि केला । प्रिय (जन) स्वस्वरूपां हो मुकला । जग
(जन) उपकारा जाउनि त्या श्रीचरणां । या भवदुःखा वाखाणा ॥
(चाल) कोणि विश्वां हितगुज सांगा । मी देह (जीव) बुद्धि ही
त्यागा । जा सच्चिदानन्द पदीं लागा । ज्ञानमार्तगुडा दिव्यदृष्टिनें
(आत्मदृष्टिनें) जाणा । जग ब्रह्म हेंचि मनिं आणा ॥२॥